



## Il-Mixja għan-Natura ta' BirdLife Malta tigbor is-somma ta' €700 b'risq aktar rizorsi tal-edukazzjoni ambjentali Madwar 100 parteċipant – familji u tfal – jieħdu sehem fil-mixja annwali mill-Imdina sas-Simar

Matul il-[Mixja għan-Natura](#) (Walk for Nature) li tkun organizzata kull sena minn [BirdLife Malta](#) ngabret is-somma ta' aktar minn €700 bis-saħħa tal-appoġġ ta' madwar 100 parteċipant, l-aktar familji u tfal, li ħadu sehem f'din l-attività annwali li saret ilbieraħ. Il-flus miġbura se jiġu investiti f'rizorsi ġodda tal-edukazzjoni ambjentali li se jgħinu biex aktar nies jersqu eqreb lejn in-natura, fosthom kameras biex isir *live streaming* fir-riservi naturali tal-NGO.

Fil-mixja mill-Imdina sar-[Riserva Naturali tas-Simar](#) ingħaqdu wkoll esperti lokali tan-natura li animaw il-mixja u għenu lil dawk li ħadu sehem fl-attività biex jidentifikaw postijiet fejn jgħixu speċi naturali differenti u anke spjegawhom aktar dwar il-habitati li ltaqgħu magħhom tul ir-rotta.

Fi tmiem il-mixja, it-tfal ġew ippremjati b'*goody bags* u saret ukoll ċerimonja tal-premjazzjoni għal dawk li ġabru l-akbar ammont ta' donazzjonijiet, bil-parteċipant li ġie fl-ewwel post jingħata kopja tal-ktieb *The Natural History of the Maltese Islands* gentilment mogħti b'donazzjoni lil BirdLife Malta mill-[Book Distributors Limited \(BDL\)](#).

L-Education Manager ta' BirdLife Malta Sarah Brady qalet: “Ħadna gost naraw daqstant tfal u familji jgawdu n-natura u t-temp sabiħ tar-rebbiegħa fi tmiem il-ġimgħa, fl-istess ħin li jiġbru fondi għar-riservi naturali tagħna. Ninsabu grati ħafna lejn dawk kollha li kkontribwew bid-donazzjonijiet tagħhom u rridu nringrazzjaw lil dawk kollha li ħadu sehem fl-edizzjoni ta' din is-sena tal-Mixja għan-Natura.”

Il-Walk for Nature hija avveniment annwali importanti fil-kalendarju tal-attivitajiet ta' BirdLife Malta, u tipprovdi l-aqwa opportunità lill-familji biex igawdu n-natura matul iż-żmien tar-rebbiegħa, kif ukoll fl-istess ħin tgħin biex titqajjem kuxjenza favur il-konservazzjoni tan-natura.

Jekk int interessat tipparteċipa fl-attivitajiet li għandha ppjanati BirdLife Malta, aghmel *like* lill-paġna tagħna fuq [Facebook](#), inkella kklikkja [hawn](#).

TMEM

**#STOPTRAPPINGNOW**



Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: [nathaniel.attard@birdlifemalta.org](mailto:nathaniel.attard@birdlifemalta.org)

Holoq utli:

- Ir-riservi naturali ta' BirdLife Malta: <http://birdlifemalta.org/nature-reserves>
- BirdLife Malta toffri diversi kategoriji ta' shubija għal adulti, tfal u familji li kollha jservu bħala appoġġ għax-xogħol importanti li nwettqu. Għin biex tagħmel id-differenza billi ssir membru ta' BirdLife Malta: <http://birdlifemalta.org/become-member>

Niżżel ir-ritratti minn hawn: <https://we.tl/diZANJuAMU>

- Għażla ta' ritratti tal-Mixja għan-Natura li saret ilbieraħ. (*Ir-ritratti huma kollha captioned, meħudin minn Eleni Karatzia*)

Niżżel il-filmati minn hawn: <https://youtu.be/5O8U-ZVns98>

- Filmati tal-Mixja għan-Natura li saret ilbieraħ. (*Filmati ta' Kinga Kupska u Michal Wolowik, muntaġġ ta' Kinga Kupska*)

**#STOPTRAPPINGNOW**

